

**പതിനാലാം കേരള നിയമസഭ
ഏഴാം സമ്മേളനം**

നക്ഷത്രചിഹ്നമിടാത്ത ചോദ്യം നമ്പർ - 1770

14.08.2017 ൽ മറുപടിയുണ്ടായിരുന്നത്

ഓപ്പറേഷൻ കബേര

ചോദ്യം

ഉത്തരം

ശ്രീ. എ.പി. അനിൽ കുമാർ
ശ്രീ. ഷാഫി പറമ്പിൽ
ശ്രീ. വി.പി. സജീന്ദ്രൻ
ശ്രീ. റോജി എം. ജോൺ

ശ്രീ. പിണറായി വിജയൻ
(മുഖ്യമന്ത്രി)

(എ) മുൻ സർക്കാരിന്റെ കാലത്ത് വിജയകരമായി നടപ്പിലാക്കിയ ഓപ്പറേഷൻ കബേരയുടെ പ്രവർത്തനം മന്ദീഭവിപ്പിച്ചിട്ടുണ്ടോ;

(എ) നിലനിന്നിരുന്ന അപാകതകൾ മാറ്റി കുറ്റവാളികൾ രക്ഷപ്പെടാത്ത തരത്തിൽ പഴുതടച്ച് ബ്ലേഡ് മാഫിയകളെ നിയന്ത്രിക്കുന്ന രീതിയാണ് ഇപ്പോൾ നിലവിലുള്ളത്.

(ബി) ബ്ലേഡ് മാഫിയകളുടെ പ്രവർത്തനം മൂലം സംസ്ഥാനത്ത് ആത്മഹത്യകൾ ഉണ്ടാകുന്ന സാഹചര്യം സംജാതമായിട്ടുണ്ടോ;

(ബി) ബ്ലേഡ് മാഫിയകളുടെ പ്രവർത്തനം മാത്രം കാരണമായി സംസ്ഥാനത്ത് ആത്മഹത്യകൾ ഉണ്ടാകുന്ന സാഹചര്യം ശ്രദ്ധയിൽപ്പെട്ടിട്ടില്ല.

(സി) ഈ സർക്കാർ അധികാരത്തിൽ വന്നശേഷം ബ്ലേഡ് മാഫിയകൾക്കെതിരെ എത്ര കേസ് രജിസ്റ്റർ ചെയ്തിട്ടുണ്ട്; എത്ര പേരെ അറസ്റ്റ് ചെയ്തിട്ടുണ്ട്;

(സി) ഈ സർക്കാർ അധികാരത്തിൽ വന്നശേഷം അമിത പലിശ ഈടാക്കുന്നവർക്കെതിരെ 194 കേസ് രജിസ്റ്റർ ചെയ്തിട്ടുണ്ട്, 128 പേരെ അറസ്റ്റ് ചെയ്തിട്ടുണ്ട്.

(ഡി) പാവപ്പെട്ടവർക്ക് വട്ടിപ്പലിശക്ക് പണം നൽകി അവരുടെ വസ്തുവകകൾ കൈവശപ്പെടുത്തുന്ന മാഫിയകൾക്കെതിരെ കർശന നടപടി കൈക്കൊള്ളുമോ എന്ന് വ്യക്തമാക്കുമോ?

(ഡി) പാവപ്പെട്ടവർക്ക് വട്ടിപ്പലിശക്ക് പണം നൽകി വസ്തുവകകൾ കൈവശപ്പെടുത്തുന്ന മാഫിയകൾക്കെതിരെയും അനധികൃത പണമിടപാട് നടത്തുന്നവർക്കെതിരെയും കർശന നടപടികൾ കൈക്കൊണ്ടിട്ടുണ്ട്.



സെക്ഷൻ ഓഫീസർ.